
०१४६ 


|| श्रीगणेशाय नमः || 


अथ भेष्मीपरिणयचम्पूः आरभ्यते | 


यस्योपवीतगुण एव फणावृतेक- 
वक्षोरुहः कुचपटीयति वामभागे ॥। 
तस्मै ममाऽस्तु तमसामवसानसीम्ने 
च्दरार्धमौलिशिरसे महसे नमस्या ।१॥ 


ललितगमना नार्यो राजन्मनोजनितान्तभाः 

सुरतिसदृशस्ताः सन्मुख्यो भवानपि तत्‌ ब्रुवे | 
वनभुवमितो गेहादेको न गच्छतु मां विने- 

त्यसकृदुदितः पुत्रः पित्रा जयत्यनघो हरिः ॥(२॥ 


भ्रमरहिता सा कचवत्कुचवत्स्रीणां तु सरसहितशोभा || 
लसदक्षरपीयूषाऽधरवत्कविता महात्मनां जीयात्‌ ||३॥ 


ध्वन्यध्वन्यधिकं चमत्कृतियुता यस्याद्भुताः सूक्तयः 
सारस्येन सुधां सुधां विदधते तां शर्करां शर्कराम्‌ || 
साव्त्राः प्रथमं यमद्धुतगुणं वत्र स्वयं भारती 
षड्भाषाचतुरश्चकास्ति भुवने विख्यातकीर्तिः कृती ||४।| 
दन्तिद्योतिदिवाप्रदीपबिरुदो योऽद्रैतविद्यागुरुर्‌- 
विश्वामित्रकुलाम्बुधेर्हिमकरो लक्ष्मीधरस्यात्मजः ॥ 


स्वायत्तीकृतवेदतंत्रनिचयो यः साग्निचिद्विश्वजिद्‌- 
याजी तेन हि रत्नखेटकृतिना सेयं कृतिस्तन्यते ।|५।। 


१ 


भेष्मीपरिणयचम्पूः 


गद्यम्‌ - अस्ति खलु प्रशस्तशोभानन्दितिजननयनतारका द्वारका नाम पुरी । यत्र च नीपहद्या 
वनीपह्या अवनीपहृयाश्चाश्रमाः मालमञ्जुस्तमालमन्जुः कृतमालमज्जुश्च क्रीदशैलः आर्याधिकानन्ददो 
भार्याधिकानन्ददः सभार्याधिकानन्ददश्च भूपतिः किञ्च लसमानोऽनलसमानश्च पौरवर्मः वरतोल्लसिता 
नवरतोल्लसिताऽनवरतोल्लसिता च वनिताजनता । किञ्च । कृतानिमिषकुलतृप्तितया यत्र सरांसि 
सवन्ति रसवन्ति सारसवन्ति च नन्दितरामतपोपवनानि लबन्ति सालवन्ति रसालवन्ति च यत्र 
सुरसालावलीव सुरसालावली सदाखण्डलसद्विचाररमणीया तथापीयं मरालीगतिहद्ा सा 
पूनरमरालीगतिह्या निर्मलात्मभूदेवा इव निर्मलात्मभूदेवाः सरससरस्वतीव- 
लग्नप्रेमावगाहनश्द्वान्वितास्तथाप्येतेऽभिजात-कीर्तिकलितास्ते पुनर्नाभिजातकीर्तिकलिताः 
सुपर्व सुन्दरास्ते जनास्ते जनाश्च तथापि कृ शानुभावास्पदत्वमकृ शानुभावस्पदत्वं च 
मुक्तास्थानत्वममुक्तास्थानत्वन्चेति तेषां परस्परं भेदः विविधभ्रमरहितभावमनोहरा बालबकुलश्रीरिव 
बालबकुलश्रीस्तथापि बालापचितैका न वालापचितान्या केशप्रसाधनयोग्यैकाऽकेशप्रसाधनयोग्यान्या 
चेदिति भेदः । 


प - 


सौधा वियन्मध्यविराजमान- 
नक्षत्रमालो ज्वलकण्टदेशाः || 


तथापि न स््रीजनसाम्यमापुर्‌- 
यतः सुधावन्त इति प्रसिद्धाः ।।६।। 


गछ ~ यत्र च वनितानाममृतार्णवन्ति कटाक्षावज्चनानि च मनोजवन्ति सुरतानुरागा यौवनानि च । 
वनराजीवन्ति दृशः क्रीढास्थानानि च यत्र यादवानां धर्मनिष्टतया पौरवन्ति प्रतापामण्डलानि च । 
जनितरामानुरागतया कुशलवन्ति संसारा यशांसि च कविसन्तोषानुकूलतया दानवन्ति व्यापारा 
धनधान्यानि च यत्र च सर्वज्ञतया भवन्ति निशामुखानीव द्विजमण्डलानि परलोकजयक्षमतया सारसवन्ति 
सरसीव क्षत्रियवृन्दानि अनूग्रकणप्सारहर्षकराजतया कुवन्ति श्रीकृष्णभुजमण्डलानीव वैश्यकदम्बानि 
यत्र च खीणां भ्रमन्ति नाभयो न बुधा उत्सर्पन्ति रोमावलयो न शत्रवः दरन्ति कण्ठा न पौराः गदन्ति 
वियोगा न दुर्भाषां जनाः हरन्ति हासा न धनानि चोराः । चरति कुसुमशरो न सम्पत्‌ । यत्र यौवतं 
चतुरगतिकुञ्जरतिललितपदगतिलीलया वलतीतस्ततः किन्तु न चापति न वाशुगति | यत्र च 


१ 


\५५८५५./2॥|801186118//21<1408.014 


जनितचक्रवालभ्रमाश्च स्वकुचा इव वनिताः क्वचिद्धारिभिरालीजनैः क्वचित्कान्तैः सह क्रीडन्ति 
कन्तुकामितलीलया | 


यत्रच| 


गृहेषु बालाश्च वने लताश्च 

हरन्ति चित्तं सुमनो विकासैः | 
वयोविलासैश्च तथा च नाद्या 

जाता विचित्रं विटपालिसक्ताः ।।७।। 


ग - यत्र चातिलसबोगाभावस्तैलयत्रषु सतीत्रतापदोषत्वं वनितासु किं बहुना | 
प० - 
वाताधिकत्वमश्वेषु फलेषु पटलस्थितिः ॥। 
अत एव गदोल्लासो युद्धे नान्यत्र दृश्यते ।८॥। 
ग० ~ कुमारलीलास्पदान्यपि तारकानन्ददायीनि सुभद्राकृतीन्यपि सर्वमङ्गलाकृतीनि भवनानि | 
प० - 
भुजङ्गहा रोमाली वेणीभ्रमरमञ्जुला ॥। 
पल्लवेड्याञधरपुटी न चर्या यत्र योषिताम्‌ ।।९॥ 


ग - यत्र चाविरतसुखदा तरौ तरौ छायेव छाया नीलकण्ठमनोहरा स्थाने स्थाने पर्वतभूरिव 
पर्वतभूर्विधिविहितमारगप्रव्ता मुखे मुखे सरस्वतीव सरस्वती | 
प० - 

नीलादिभिः परिवृतः पद्माठ्यः शङ्कभासुरः ॥। 

सुखदः सर्वभूतानां मुकुन्दो यत्र दृश्यते ।।१०।। 

सवारुणी क्वाहिपुरी ससुरा क्वामरावती | 


दाशार्हपूर्वपुण्यानां फलं क्व द्वारकावती ।।११।। 
३ 


भेष्मीपरिणयचम्पूः 

ग - अस्त्येतत्तामधिवसति स्म विजितसर्वपू्वदेवो वासुदेवो नाम वसुधाधवः यस्तु नन्दव्रज इव 
मथुरायां कृतनागदमनो द्रारकायामप्यनुभूतकालिन्दीविहारः सप्तम इवाष्टमेऽपि अवतारे 
सिन्धुराजबन्धनोद्यतभीमसेनान्वितो नीलादिपसिवतशच बाल्य इव यौवनेऽपि गोमण्डलपरिपालनरतो 
वत्सलसत्प्रचारश्च यस्य वचनक्रम इव सत्यो भुज इव सालसदृशो वनिताः । यस्मिन्‌ राजनि 
सुमनःसुपतितद्विजः पूषोग्रकराभियोगभाक्कमलवर्गश्च छिनकर्णा नरेष्वर्जुनः पतितः सुखदर्शको वनितानां 
तकालः । अपि च सुवृतस्य कुचस्य कठिन इति पीदाऽपापस्य कूपस्य विरस इति खननं सुमनोभूषितानां 
कुन्तलानां वक्रा इत्याकर्षणं सुख्तस्य वनितेष्ठस्याऽधर इति खण्डनमपि च दोषानुबद्भः कामपत्रोऽनिरुदरो 
विचाररहितो ग्रीष्मजलाशयः सत्कीर्तिः | 


प० - 
बन्धो मानच्युतिरपि हेला सन्मालिकागुणच्छेदः ॥ 
यस्मिन्‌ राजन्यधरग्रीतिरद्िजखण्डनं च सुरतेऽभूत्‌ ।।१२॥ 


विषमहितत्वं भङ्गो जाड्यं पडो विभाति स्म || 
यत्र जलाशयानां वर्गेषु सदैव नैव पौराणाम्‌ ।।१३॥ 


ग - स हि कदाचित्पृरन्दर इव धर्मराजधनज्जयादिपयृतो ललिताप्सरःकुलमसेवत क्वचिन्मदन इव 
विलसद्रतिः पन्चाननेऽप्युग्रे शरान्ममोच । चन्द्र इव राजाभिख्यामनोहरः कुवलयेषु मृदुकरप्रसारमकरत्‌ । 
किं पल्लवितेन । 


प० - 
स्वचरित्रेण मुरारिर्बहुधा वनवृत्तिरम्यशोभालठ्यः ॥ 
हयहरिणमीनवर्गानद्धु तरसमग्नचे तसश्चक्रे ।।१४।। 
ग ~ अस्त्वेतत्‌ । स जयति | 
प० - 
मुखं राजतिरस्कारि जितहंसः पराक्रमः ॥। 
यस्य कीर्तिप्रसारोऽपि राजहंसमदापहः ।|१५।। 


\५५८५५./2॥|801186118//21</408.010 
ग - अथ कदाचित्‌ | 
अरुणद्युतिभासुराधरश्रीरिव नाभीवसुचक्रलोभनीया | 
अपि काऽल्पकाला मृगेक्षणानां गतिवद्धाति च हंसशोभितेयम्‌ ||१६।|। इति | 

ग - बन्दिवृन्दसुन्दरालापैरावेदितप्रगोधकालो विविधभोगमनोन्ञपर्यङ्कादिव वि्णुर्मज्चादुत्थाय 
उद्रोधितवारिजातं चक्रवाककुलपारिजात प्रणम्य शिवाकरं दिवाकरं कुद्कुमसौभाग्यलालितालिकाभिः 
कमलाधिकस्वरूपाभिः कलितमदाभिः प्रमदाभिरद्विश्च स्नापितः आत्मवत्कल्याणगुणं वसनं परिधाय 
निभाल्य सरसं मुकुरं भद्रश्रीख्यातिकलितं चन्दनं धृत्वा माधवामिधां कामपि देवतामभ्यर्च्य सूपकाराहत- 
मन्नं सत्कृत्य सदुवृत्तरत्नमण्डितं भूषागणं मानयन्‌ सुग्रीवालट्कृतं रथमधिरुद्य सुरसभावमतिदक्ष 
सभासन्निवेशम्‌ आगत्य स्पर्शानन्दजनकं सिंहासनमधिरुद्य विविधव्यापारेण कालं यापयति वासुदेवे, 
तमुद्धवः प्राह । 
प० - 

देव त्वमवननिरतो विरसानन्दो विभाति तव शत्रुः ॥ 

ग्रष्मेऽस्मिन्नेवान्यः सूर्योऽपि प्राप पुष्करस्थानम्‌ ।|१७॥। 

द्रष्टव्यः कान्तारे कार्यः सरसीषु शम्बरविहारः || 

गम्यो रेवतकोऽद्री राजत्कमलः स एव मतः ।|१८॥। 

किन्नरीमणितैर्यत्र स्पष्टलीलाः कपोतकाः || 

कूजन्तोऽपि न शक्तास्ते ग्रहीतुं श्येनसञ्चयैः ।|१९॥ 

मुखेर्न पद्मानि कुचैर्न कोकाः 
कचन भृङ्का अपि नाभिभिश्च || 
नावर्तवर्गाः सरसीविहारे 
देवाङ्नानां कलयन्ति भेदम्‌ ।|२०।। 
गीतवत्तालललितः कु चवत्कोकसुन्दरः | 
चित्तवन्मन्मथाक्रान्तो मुग्धानां रैवताचलः ।।२१।। इति । 


ग ~ तदुक्ति श्रुत्वा देवोऽपि हसंस्तत्कालयोग्यपरिवारः सर्वतोमखसम्पदः पुरो निर्गत्य समुद्राच्च 


त 

पश्यन्‌ वनिताकुचयुगमिव सरसं वृत्त कुम्भयुगमृदूधृतं विप्रयुग्मं शृद्करहितं वृषभं मार्गशकुनमाकलयन्‌ 
श्रीजन्मनिदान राजीवविहाररमणीयं सोमोत्पत्तिरम्य कोककुलानुविद्धं पाटीनसहस्रशोभितं सिन्धुमतीत्य 
तादृग्गणं रैवतकमवाप्य विविधसालकुलश्लाघ्ये वने वने विहरद्भिरशेषैरपि 
वारुणीसङ्गसुखितेर्मनोहर्तालजातेन गेयेन पेयेन च समदैः कं कं कं पिबन्तं पश्येति तरलालपिर्ान्धवेः 
परिवृतो विजहार । 
प० - 

ग्रीष्मोऽपि रेवतगुणाद्रसन्त॒ इव लक्षितः ॥ 

नो चेत्तत्र कथं कुर्यर्यादवास्ते मधूत्सवम्‌ ||२२॥ 


ग० ~ अस्त्वेतत्‌ संदैवात्र मत्तकोकिलसूक्तिमाकर्णयात्रेयं हरिणीप्क्तिशच मत्ता विहरति चित्रपदाभिरामा 
हसमाला चेय मनोरमा चम्पकमाला चात्र विलसति इति रुचिरया प्रियम्बदया वनदेवतया कवितयेव 
कथितानि कानिचिक्तत्र वृत्तान्यभिनन्य सानन्द विहरति भगवति मधुमथने, कदाचित्‌ | 
प० - 
कान्ताम्बरोल्लसितपीनपयोधरश्री - 
सन्दर्शं नप्रमदनत्तिं तनीलकण्ठा || 
प्रावृटूकला समभवच्छरजन्महेतुर्‌ 
नानागमप्रणयिनी खलु पार्वतीव ||२३।। 


जटराहितभु वनत्वादु दरस्थितकमलभासुरत्वाच्च ॥ 
सरसत्वाज्जीमूतो लीलां वहतीव तव कृष्ण ||२४॥। 


प्राप्ताचिरेणातनुतापतप्तं 

गिरि शितापाङ्कशराभिरामा | 
तत्पादनिक्षिप्तकरा प्रसाद्य 

प्रावट्‌कला सज्नघनाभिरेमे ।।२५।। 


वर्षस्वर्कलतैवास्य शैलस्य प्रतिदा मता || 
गिरीशोऽयमियं चापि यदपर्णा बभूव ह ||२६॥। 


£ 

हा पल्लवासक्ततया पुरा सन्‌- 

त्यक्तापि जातिः किल माधवेन ॥। 
संवीक्ष्य वर्षासु गिरिस्थितं तं 

नूनं रहस्युत्कलिकां बभार ।|२७।। 


सर्वत्र लासकीवृन्दं दर्शयित्वा पयोधरम्‌ ॥। 
नटलत्येषा मयूरालिस्तं दृष्ट त्यद्धुतं महत्‌ ।।२८॥। 


शतपत्रत्वेन समौ पद्ममयूरौ तथापि शरवर्षात्‌ || 
आद्यं दुःखि क्लीबं पुमान्‌ द्वितीयः सुखी जातः ।।२९॥। 


ग ~ किञ्च देवायं कालो दुर्दिनस्थितिरपि प्रकटितवराहश्रीरिति कस्य न विस्मयाय । तद्भणामीय ते 
वेला मनोज्ञा मुगयात्रोल्लसितेति । तच्छुत्वा मृगयाकालोऽयमिति ज्ञात्वा वाखाणेन बाणवारेण च 
भूषितो गहनमवजगहे । तदा पुनरुद्ववः प्राह । देव सुगालभूदारवधस्तु कखीरपुरे सचृत्तोऽच्छभल्लस्तु 
पाणिपल्लवलालित एव नीलेयं महिषीततिः करुणापदमेव सिंहस्तु हस्य एव सन्त्येव मृगया निष्फलैव 
दृश्यत इति । 


अस्त्वेतत्‌ । 


दानप्रभावात्‌ किल पारिजातम्‌ 

एकं गतो त्साहमसौ चकार || 
न केवलं तन्मृगयाविहारे 

द्विपारिजातं च विचित्रमेतत्‌ ।।३०।। 
लज्जाविरास्ते वदतोऽस्य वृत्तं 

हासास्पदं कस्य भवेन्न चैतत्‌ ॥। 
स्वयं विधुत्वेन मतोऽपि चरक्ष- 

वधूः समन्तान्निजघान यस्मात्‌ ।|३१।। 


५9 


भेष्मीपरिणयचम्पूः 
भल्लूकवृन्दं निहतं यदत्र 
किवा मुरारिर्जनितापराधः || 
स जाम्बवानेव विगर्हणीयः 
प्रागेव कन्यां न ददौ यदस्मै ||३२॥। 


इतस्ततो बाणगणैः समन्तात्‌ 

यत्कृ ष्णसाराननस्‌ं श्चकार || 
रूपेण पूर्व किल कर्मणाद्य 

स शम्बरारातिरिति प्रसिद्धः ।।३३॥ 


मीलयन्‌ पुण्डरीकाणां कुलं भूपशिरोमणिः | 
तदा स वर्धयामास राजत्वं देवकीसुतः ।।३४।। 


किं बहुना | 


मृगेषु तारा हरिषु सूर्यां भूदारसञ्जये ॥ 
उग्रसेनः परित्यक्तः पुण्डरीकेषु दिग्गजः ।|३५।। 


ग० - ततश्च मृगयाश्रान्तः कस्यचिज्जम्बूतरोरधस्तान्निषण्णः कञ्चन रल्लकशेषं जरदुद्विजं दृष्ट्रा 
यात्रिक इत आगतस्तिषठ क्षणमत्र श्रान्तोऽसि सान्तोषिकां ब्रूहि कामपि विचित्रां वार्तामित्यभिधाय 
वीरलयं स्वहस्तादाकरष्य ब्राह्मणाय दत्तवान्‌ । सोऽपि दुर्गतः सानन्दः कोऽप्ययं महानुभावो न 
केवलं सफलो यत्करगत एव मार्गणः किन्तु पुरःस्थितोपीति चिन्तयन्‌ जय जय जीवेत्याशिषाऽभिनन्य 
पराह । देव यथा दानधारा भूषयेत्पुननागं न तथा शन्यकरत्वमस्त्वेतत्‌ दानशक्तिस्त्वयि मदो मामवलम्बत 
इति चित्रमेतत्‌ । तिष्ठत्वेतदपि । मया भ्रमता भूमण्डलं काश्यां गङ्गा विशालायां व्यासवाणी विदर्भदेशे 
काचन कन्यामणी च प्रत्यक्षविषयीकृता । अद्य तां ध्यायतो मे मनस्यभूच्चिन्ता... 


प० - 
अमृतोल्लसद्रूचिरगाधरसा 
कलधौ तवर्णंरुचिरा सततम्‌ ।। 


शुभभारतेकसुखदा कमियं 
निजयो गधन्यजनुषं तनुयात्‌ ।।३६॥। 

ग० ~ इति देवेयं सुपर्वश्लाघ्यगुणा यथाज्ञानमनुवर्णितेति प्रमिताक्षरोल्लसितां वाचमभिधाय तृष्णीं 
स्थिते तस्मिन्‌ देवोऽपि स्वमनस्यचिन्तयत्‌ सम्भाषणीयोऽयं द्विजः यदनत्पस्नेहः श्लेषसंस्काररूचिरास्य 
सरस्वती । सूक्तं हि केनचित्‌ 
पठ - 
श्लिष्टा सभङ्गा सद्वर्ण्यां निर्दोषा सद्रुणा मुहुः ॥ 
नानाभङ्ीविलासा च कृतिर्विकृ तिरन्यथा ।।३७।। 
ग - भवतु तावत्पृच्छामि वृत्तान्तरोषम्‌ इत्यालोच्य पुनः प्राह । अये द्विजन्मन्‌ एलेषभाषणविशेषज्ञ 
कथय कथनीयं श्रवणरसायनं चरित्रं तस्य कन्यारत्नस्येति । सोऽप्यवदत्‌ द्विजन्मा । देव | 
पठ - 
सर्वालङ्कारयु क्तापि नाश्लिष्टा वनितेव सा ॥ 
वाणी मनोजातसुखं प्रौढानां न तनोति हि ।।३८॥ 
ग - अस्त्वेतत्‌ । प्रकृतमनुसरामः । सा कन्यामतल्लिका लक्ष्मीरिव विवाहयोग्या । शिशुपालाय 
तदग्रजन्मना क्लृप्तापि स्वकु न्तलवत्कृष्णभावमावहति रतिरिवानन्यजातानु रागो ल्लसिता 
भूत्वागाधेयस्थितिसिव अग्रजातिक्रमणाय स्पृहयतीति श्रुतमन्यच्च कर्णाकर्णिकयाऽऽकर्णितं भगवान्‌ 
वासुदेवोऽपि तदरुणाऽजकर्णनशिथिलहृदयसारः स्वयं कृष्णो रक्तो भूत्वा धवलश्च बभूव ह । 


अपि च| 


यस्या गुर्नितम्बो बिम्बसहो दरोऽधरो धरहद्यः ॥ 
कुचभारो भारजिता तनुलता लतालसस्स्थितिः ।।३९॥ 


ग० ~ तालसत्स्थितिरिति गानरसानुरूपानुकारिणी रूपसम्पत्‌ किञ्चाभ्रमहितां सज्जघनां 
तित्कान्तिविराजितां वर्षासां पश्यतो मे चेतः सरणिमारोहति सा कुरङ्गशावलोचना अथवा नीरदशोभां 
वहतीयं किं तां श्रीरिति जानासि नहि नहि श्रीः हरिहदये वसति तस्यास्तु हृदये हरिर्वसति | 


किं बहुना | 


भेष्मीपरिणयचम्पूः 


अधरं कुचयुग्मं च तस्याश्चित्तं च राजते ॥ 
सुरागहद्यं राजाधिराज ते करवत्सदा ।|४०।। 


ग० ~ देव कथितं कथनीयं यामि रामसेतुमिति । देवोऽपि । 

पठ - 
रामचन्द्र महीपाल स्वस्त्यस्तु तव सेतवे ॥ 
सीताजीवातवे शश्वज्जातवेपथुयातवे ।|४१|| इति । 


ग० ~ सभक्त्युनमेषं वदंस्तमनृज्ञाप्य अहो विचित्रोऽयं विदर्भदेशोऽयं दमयन्त्यादिस्रीर्नजनिनिदानम्‌ । 
प्रायेण सा युवजनमनोभृङ्गसञ्चरणविहरणोद्यानवाटिका विदर्भराजसुतैव भवेत्‌ । या पूर्व श्रुता 
कलहप्रियान्महर्षरिति चिन्तयन्नेव द्वारकामगमत्‌ । ततः प्रभृति न सुखयति वनमाला कण्ठगता 
पर्वतगता च नानन्दयति शय्या कविजनक्लृप्ता दासीजनक्लृप्ता च न शीतलश्चन्द्रो 
गगनगतोऽनुलेपनगतश्च । चित्रमेतत्‌ । 


प० - 
भूदारकृ ष्णनिर्जरतरक्षुरक्ताक्षभावभाजि हरौ ॥। 
एतस्मिन्‌ क्षिप्तशरः कृत्स्नं मृगयाफलं स्मरो लेभे ||४२॥ 
अपिच। 
घनपुष्पमयं किरन्नसौ शरजालं मुदिरः किलैकतः || 
मदनोऽपि तथैकतो हरिं व्यथयत्यात्मसरूपसम्पदम्‌ ||४३।। 


सर्वत्र विरतिरासीद्धीष्मककन्याधिविन्नचित्तस्य || 
तन्नहि चित्रं यन्नासुखयद्राधापयोधरभरोऽपि ।|४४॥ 


अत्रान्तरे | 
स हि राजहं समण्डलरोधी बहुनीरसस्यहितः ॥। 
यातो वर्षासमयश्चपलानन्दी कियच्चिरञ्जीवेत्‌ | |४५।। 

हरिचन्दनकलिता सा गौराम्बरधारिणी सुचन्द्रास्या | 
कुमुदसुमहास्यशोभा प्राप्ता ज्योत्स्नाभिसारिकेव शरत्‌ ।।४६॥। 
ग० ~ अथ तस्मिन्‌ उत्पुल्लमल्लिकाजाले कान्तयुग्युवतीमतल्लिकानुकूले भूषितविविधलतालवाले 
कमलवनावलीलोललोलम्बजाले चारस्शीले शरत्कालेऽपि विफलितमनोयथे वासुदेवे प्राप्तधनुरक्रान्तावपि 
कन्यामेव चिन्तयति कश्चिद्राह्मणः आगत्य विधिवत्पूजितः कथयाम्बभूव | देव | 


पठ - 
भूभृत्कन्या गौरी सा काचिद्राजशे खरप्रेष्ठा || 
सुकुमारी तव भूयादतनुसुखावाप्तिहेतुरविलम्बम्‌ ।|४७।। 


ग० ~ देवोऽप्यहो विचित्रेयमाशिषां परिपाटी प्रायेण सन्देशहारको भवेद्द्याय भूमृदादिशब्दान्‌ 
श्लिष्टान्‌ व्यवहरति अथवास्य श्लोकस्य पार्वतीमात्रपरत्वेऽपि किं नश्छिनं कन्यार्थिनि मयि चिन्तयति 
यदृच्छयोक्तापि इयमुक्तिः साधयति समीहितं यतः पुराणेषु श्रूयते दाम्पत्यार्थम्‌ उमां सतीं 
भजेतेत्यनेकशिखरमारुूटं रहस्यं रहस्येवाप्रच्छत्‌ भूदेव को भवान्‌ कुत आगमनं किमर्थं वेति । सोऽपि 
पुनः प्राह | 

देव ज्ञात एव स्यात्‌ विदर्भाधिपतिर्भष्मक इति । यस्त्वपरित्यक्तमार्गणो गुणेनैव परलोकं 
जयतीत्यद्वुतमेतत्‌ यश्च मुखे मनोहराङ्गां भजे ज्यां हदि क्षमां भूदेव्या विरहमसहमान इव विभर्ति 
यस्य च नागासिप्रितिभटः पराक्रम इवाश्वचयः भूमृन्मनोज्ञः सीजन इव गजगणो यस्मिन्‌ राजनि 
श्रीमत्सरस्थितिः ्रटोदानेषु स्तनेषु च मदाश्लिष्टत्वं गजेष्वङ्गनायां चास्त्येतत्तस्य रुक्मिणी नाम 
तनया | 


पठ - 
स्तनद्वयं गानशरीरवच्च 
तस्यां पुनर्य बनमाविरासीत्‌ ॥। 


क्रमेण तल्लोचनलोभनीय- 
रम्याकृतौ मञ्जुलतालसच्छ् ।।४८॥। 


११ 

जलाशये पीनपयोधरे च 
हासे च तस्याः कमनीयकीतेः || 


त्वदीयपाणाविव कसशत्रो 
लसत्यलं सा हरिचन्दनश्रीः ||४९॥| 


मदनागमहितभावं गतिरपि वेणी च यौवनभरश्च ॥ 
धत्ते कामस््रीवत्‌ गोपालमणे न कामना तस्याः ||५०।| 


रोमावली हरिनिभा तालहद्यं कुचद्वयम्‌ ॥। 
देहकान्तिः सरो जाश्च्याः हरितालमनो हरा ।५१।| 


किं बहूना कथनायासेन । 
आदावेवो ल्लसद्रूपं यौ वनश्रीस्ततः परम्‌ ॥ 
तद्धेम्नः पटमामोद इव भाति महीपते ।।५२॥। 
एवं स्थिते कदाचित्‌ । 
हंसकुलानन्दकरो विधुरुचिरुचिरश्च नारदो नाम्ना ॥ 
चित्रचरित्रो भवनं सोऽभ्यागाच्चञ्चलानन्दः ।।५३।। 


ग - स च राज्ञा प्रापितमानो जगद्रार्तावर्णनपरः कस्यचिद्राज्ञो गुणानवर्णयत्‌ । तथाहि । यस्य 
चारिचक्र पाणौ खण्डितं च सुमनोमाला कण्ठे पाश्वे च वासवोऽग्रजो भक्तश्च वाहिनीपतिः सात्यकिः 
पुरीपरिखा च सुराः पौरवर्गो विधेयाश्च समदया गजपट्क्त्या सदृशी नीतिः सदाऽभयापुर्या सदृशी 
प्रजा किं बहूना स एव श्रीनिवास इति न केवलमेतदेव एकान्ते भर्तृदारिकामाहूयाकथयत्‌ । अयि 
भर्तृदारिके वत्से भष्मि यस्तु तव लोचनवत्फालवच्चापाङ्गसुन्दरः यस्तव कुचवच्चक्रशोभान्वितः 
श्ीधरोन्नतिख्यातिकलितश्च यश्च यत्करश्च त्वमिव कमलाधिकशोभावहो यस्योद्यानसन्निवेशश्च 
तव फालवत्कटक्षवद्रोहिताड्मनोहरो भ्रमरहितश्च वासुदेवश्च । अयि नृपनन्दिनि यस्य च | 


प० - 
मुखे दन्ता गृहे कान्ता मण्डलेषु द्विजर्षभाः | 
मुक्तोपमा विराजन्ते न सभायां वचःक्रमाः ।|५४।। 

ग० ~ अयमेव पुरा नीलादीनां कलत्रभावमद्गीचकारेदानीं नीलाद्या अस्य कलत्रभावमङ्गीुर्वन्ति । पूर्व 
चक्र शशापेदानीं चक्र लालयति । प्रागहल्यानन्ददायीदानीं तु हल्यानन्ददायी किं पल्लवेन । 


प० - 
यद्यस्त्यसारभवसौख्यविहारवाञ्छा 
यद्यादरो वचसि मेऽस्ति च तथ्यपथ्ये || 


तर्यव सुभ्रु हरिचन्दनपादपं तं 
मल्लीलतेव भज यादवसार्वभोमम्‌ ।|५५॥। 


ग० ~ इत्युक्त्वा प्रयाते च यथाभिमतं तस्मिन्‌ कान्तिजित्पारदे सन्धानकरणविशारदे नारदे देवे 
भीष्मकेऽपि देया तस्मै कन्यकेति निश्चितचेतस्यमितम्पचमानन्दं वहन्त्यां महिष्याम्‌ अहपूर्विकया 
्रादुर्भवल्लज्जा मदनावेशव्याकुलायां भर्तृदारिकायां कथं कथमपि परिजनत आकर्ण्य तदूवृततान्त 
स्वमी नाम राजपुत्रः सर्वामपि परिषदः निर्भर्त्सयन्‌ कोपकलुषाङ्गिरमाहाहोऽस्य तातस्य वार्धक्यविलासो 
यद्वरे कृष्णे वरुद्धमूत्पादयति तथाहि यस्य च जनन्याराधनसामग्री मातुलहतिः आभिरुप्यं 
कुन्जावशीकरणं महत्ता परदाराभिगमनं भक्ताधीनता च जीर्णतस्भग्जनम्‌ अपि च पराक्रमः सृगालवधः 
परलोकसाधनोपायः वृद्श्रवोमखभद्गो नन्दगोपपालनशैली चतुरगोपहतिरस्त्वेतत्‌ अहह 


पठ - 
कोकानन्दहरस्तथाऽऽगमसमुच्छेदी द्विजप्राणहत्‌ 
कृष्णो मारितधेनुकश्च वृषहा चक्षुःश्रवःक्लेशदः | 
क्वायं क्वेयमनन्यसाम्यगुणयुग्राजाधिराजस्य ते 
कन्या भ्रातृमती मया त्रिभुवनत्राणैकदक्षेण या ||५६॥। 


ग ~ मम त्वयं निश्चयोऽयमसौधराजितोयमसौजन्यनिपुणोऽयमसौ भाग्यनिधिरविक्रमधैर्यशोभितः 
सदेव चक्रमेलकस्वभावो नलसमानरूपो राजा शिश्युपालः पदयाकृतिरियं कनीयसी तयोः परमयोग्य 
एव संयोग इति । ततश्चेवमुपश्लोकिते तेन शिशुपाले आलम्बितमौने भूपाले यातेषु केषुचिदिवसेषु 
कदाचित्कमलवदनो ल्लसद्रसः कलह सानन्दप्रथमावतरणं ललितलवद्किकाप्रणयभूमिः 
विरचितवकुलमालाविभवोऽपहतमालतीमानो माधव इव वसन्तसमयः समाजगाम | अथवा अलमुपमित्या 
यतः । 


भेष्मीपरिणयचम्पूः 


मदनजन्मभुवा सुमनःकुल- 
प्रणयिना सुरभित्वमुपेयुषा || 
अपि वसन्तदिनेन वसुन्धरा - 
रमणमाधवता प्रकटीकृता ।|५७।| 
यत्र स्रीणां मनोवृत्तिर्लतेवोत्कलिकान्विता 
कामवद्रतिरागाढया कान्तामोदकृदन्यवत्‌ ॥। 
युक्तानामप्ययुक्तानां यत्र भिन्नरसं मनः 
प्रभाताब्जनिभं वक्त्र नेत्र च कमलोज्ज्वलम्‌ ||५८।| 


ग - तदनु भर्तृदारिका प्रालकरा स्वक्षरामृतरमणीयां कविजनतासरस्वतीमिव वरदां नाम तरङ्गिणीं 
गुसरुजनाज्ञया सवयसीभिः स्वसखिभिर्गालेऽतनुविहारक्लान्तासि मुग्धेक्षणे किमद्यापि चाप्रीटापरायणासि 
अबले शयवृन्दे पतसि उन्मत्ते क्षीरावतीर्णप्यक्षीरासि तन्वि कीलालादरं वसनं परिहर अबुधे कुतो विषं 
पिवसि अपापे त्यजामूदृशङ्कबन्धानुरागमिति विविधरसविहारव्याहारचतुरामिर्निर्व्तितजलक्रीडा 
यावद्भवनमायाति तावन्मल्लिका नाम सखी प्राह । 


भर्तृदारिके विचित्रमिदम्‌ | 


भूङ्गोऽभून्मधुपः कुचस्तनकिलोदूवृत्तोऽनिले मन्दता 

साऽनङ्गाभिमतिः स्मरस्य कुपितस््रीणां तु मानच्युतिः ॥। 
प्रायश्चित्तसुमेलनव्यसनिता यूनोरये शुद्धता 

तन्वद्धि प्रणयस्य विस्मयकरी रीतिर्वसन्तागमे |।५९॥ 
किञ्च | 


अयि कृष्णभ्रमरोऽयं ललितलताङ्खीकृतोन्नतप्रीतिः ॥ 
कुसुमेषु लोलचेता भ्रमति च चपलास्यचुम्बनोदयुक्तः ||६०।। इति । 

ग० ~ श्रुत्वाथ सा देवी वासुदेवः कियत्कालं गृहणीयादाकृति बालिका कृष्णभ्रमरादिशब्दे - 
रुद्रोधितसंस्कारापि कामादिभिरूपचितविकारा भोगद्रव्येषु प्रकटितनकारा मन्दमासुतसंसर्गबहूलीकृतविरहा 
बहिष्टात्‌ सखीभिरन्तश्चिन्तया चावलम्बिता कथं कथमपि शय्याभवनमागता | तदारभ्य किज्चिदप्यन्धो 
न पश्यति जले विषुद्धं तनोति परिवादध्वनिं न शृणोति अलङ्काराभियोगः शत्रोरस्त्विति जल्पती 
नीता च सा दुरात्मना कुसुमधन्वना वलक्षतां नवलक्षतां चैवं स्थिते नेत्रामये 
दीपवन्मूर्तिमत्कोकाङ्गनाविरहतापवत्‌ घनीभूतमदनप्रतापवत्कलितविरहिणीजनचर्तिः सुधामूर्तर्भर्तदारिका 
हृदयाद्रागं स्वतः कुवलयपरिपालनधुरीणमिवादायोदयगिरिशिखरमवाप । अथ भर्तृदारिका चन्द्रादीन्‌ 
लक्षीकृत्याह । 
प० - 
सम्पूर्णः कमलान्वितो विधुरयं पादे करे भिन्नता 
नैवास्यैव मरुन्नियोगनिरतः कृष्णोक्तिभिर्जीवति ॥ 
एतस्यागमनन्दिनः सुमनसां त्राता इतीदं क्षमं 
सर्वं तन्वि नियुक्तमेतदमुना कामोऽयमुत्पादितः ।|६१॥। 
विप्रनाथयुतत्वाच्च शर्वं काम न बाधसे | 
विप्रयुक्ताप्यहं नाधयो गाभावात्सुदुःखिता ।६२॥ 


वायुवन्नहि मन्दस्त्वमवश्यायी न चन्द्रवत्‌ ॥। 
सुमनो धर्मयुक्तस्त्वं काम मा पीडय स्रियम्‌ ।|६३।। इति । 
ग - तच्छ्रुत्वा अये इयमतिभूमिं प्रापिता मदनेन तदन्यतो नयाम्येनाम्‌ इत्यालोच्य पुनर्मल्लिका प्राह । 
भर्तृदारकि चित्रमिदमेव धास्यातनुरणसामग्री परिमिलिता यदिदानीम्‌ । 
प० - 
किरति सुधांशुर्गोगणमसकृन्मारोऽपि सोऽपि मधुमासः 
तरुणशिलीमुखजालं मध्यस्थो वायुरपि च मन्दगतिः ॥। 


बाणेष्वारोप्य गुणान्निधाय चापं वियोगिनीनयने 
स्वयमतनुर्जगदेतज्जयति सुमास््रो विचित्रधानुष्कः ||६४।। 


५५ 

ग० ~ ततश्च सा भर्तृदारिका वीणामादाय गायन्तीं प्रति 
प० - 

गीते नालमये कस्माच्चन्द्रमाः पल्लवीभवेत्‌ ॥। 

स किं स्थाणुर्न किं स्थाणुरयं स्थाणुशिरोमणिः ।|६५।| इति । 
ग० ~ मृहूर्महुरप्रडयन्ती चन्द्रादीन्‌ लक्षीकृत्य 
प० - 

चन्द्रं विनिर्जित्य शरीरकान्त्या 
मधूल्लसन्माधवमालपेन || 


कामाशुगासारनिवारणाय 
निःश्वासवातास्रमथाललम्बे ।|६६॥। 


गठ ~ निःश्वस्य चासद्यत्वान्मदनवेदनायाः शय्यां लक्षीकृत्य निपपात । ततश्च मल्लिकया 
प० - 


त्वं पूर्वं स्थाणुविद्रेषादिमां कुसुमसायक ॥ 
मा पीडय मुधा मध्यस्थाणुभावमियं गता || ६७।। 


ग - इति श्लोके पल्यमानेऽपि । 
पठ - 


न रसे नापि सद्वृत्ते न रीतौ नाप्यलङ्कृतौ ॥ 
तस्याश्चित्तप्रसारोऽभूच्छय्यैवासीत्सुसम्मता ।।६८॥ 


ततरच | 


अकाण्डे भङ्‌क्तुमैच्छत्तां रम्भावत्कामसिन्धुरः ॥। 
मनो लब्धै स्तदाश्लेषेस्तत्र सिहपटायितम्‌ ।६९।। 

ग - एतस्मिन्‌ व्यतिकर चन्द्रिका नाम सहचरी प्राह । सखि भर्ृदासि अलं चिन्तयास्ति कश्चिदुपायः 
सुलभ एव शृणु सावधानमनाः अदैव सहास्माभिर्द्ररकाप्रयाणमभिरोचय कृष्णस्ते तापमपहरति 
तस्मिननभिनन्दितमत्प्रणये कथमिति चिन्तां दूरीकुरु को वा सचेतनस्त्वदाक्रष्टचेता न भवेत्‌, तद्रणामि । 


पठ - 
कल्याणि ते रूपमिदं सम्बुद्धिरिव गानवत्‌ ॥। 
अपि तानि दृगन्जानि रागिणं कुर्युरच्युतम्‌ ।।७०॥। 


ग० ~ इत्येवमुत्काविरतवाचि तस्यां तोकस्मितकान्तितिरस्कृ चन्द्रिकायां भर्तृ दारिकायां 
साधुश्लेषवादधुरीणे साधुजनाकर्णितपूर्वपद्यनिर्माणकलानन्दितचतुरहदये सम्यगुक्तमिति पुनः पुनः 
श्लाधिततद्राचि सवयसीकदम्बे | 


अथ मल्लिका प्राह | 


राधाद्यानन्दकन्दोऽयं गवां सञ्चारयन्‌ कुलम्‌ ॥ 
एषः क्षपाकरो लीलां नन्दसूनोः समादधे ।।७१।। इति । 


ग ~ तच्छुत्वा चन्द्रसूर्ययोः साम्यमसहमाना किच्ित्कोपिनीव बभाण | 
सखि किं किमुक्तं भवत्या वाचारम्भणीयोऽयमुपन्यासो यत्क्रियादिसाम्यात्समत्वोपपादनमिति । 
प० - 
कथच्चित्केनचित्साम्यं कश्चित्सखि लभेत चेत्‌ ॥ 
लभेतापि बकश्चन्द्रसाम्यं स्थाणुशिरःस्थितः ।।७२॥ 
ततश्चन्दरिका नाम सखी । 


ग - अहो अननुभूतकान्तसुखाया अप्येतस्या विचित्रेयं पक्षपातपरिपाटी । हंहो कृतकृत्यता चेत्तदा 
किं कि कुर्यादिति । अस्याश्चित्तानन्ददिव्यौषधिरसावित्यालोच्य अन्तरेव हसन्ती निर्भत्सयन्ती मल्लिका 
प्राह भर्चृदारिकाम्‌ | 


भेष्मीपरिणयचम्पूः 

ग ~ भर्तदारिकि पूज्यमानमभिहितं भवत्या पतद्घनाममत्रेण कि सूर्यसाम्यमाप्नोति शलभो ज्योतिरिङणो 
वा खद्योताभिधानसाधारण्यात्‌ । अस्त्वेतत्‌ । वक्तुं न जानाति मल्लिका । तदहं किच्चिदुत्रवीमि 
चन्द्रवृत्तान्तम्‌ अयं किल रेवतीजानी रोहिणीमपि हुं जानासि किल तथाकरोति किञ्च दाम्भिकोऽयं 
सप्तविंशतितारापतिरपि शततारापतिरिति स्वाभिख्यां ख्यापयति जना अपि केचिदाम्भिकरीत्याऽमूदृशमपि 
द्विजराजाभिधानरमणीय इति सम्बदन्ति स हि कुतो वृषभारोहे द्विजश्चेन्नक्षत्राधिपो भवेद्राजा चेत्‌ 
सम्यक्‌ कृतं विधात्रा विना कारणेन जगद्राधकस्यास्य अनङ्तार्पणकाले चन्द्रहतकोऽप्यस्य सामन्त 
इति मगकृत्तिकावरोषः कृतो न केवलमेतदेव तदैव वसन्तस्यापि तत्सम्बन्धमहिप्नैव जातिभ्रष्टता अत 
एवेयमसुमना लता आस्ते आशुगस्यापि वायोः आशुगतत्याजनाद्र्महानिः सञ्जाता नो चेत्कथमयं 
मन्दः सम्बृत्तः अथवा किमस्माकं देवेषु दोषारोपणदुर्वासनाभ्यासेनेति यावद्रदति तावदेव मल्लिका 
सखी प्राह । 


पठ - 
सम्मान्यगोभिरचिराद्धक्तो<सावम्बरान्तमवलम्ब्य || 
राकां चन्द्रो रमयति कान्तां च यथोत्तमः कान्तः |।७२॥। 


ग ~ इत्याकर्ण्य तदुपश्रृति मन्वाना किच्ित्सुखितहृदया कुमारीप्रासादमार्रोह देव कि ब्रवीमि 
दुनमेव जनं दुःखयति देवम्‌ अत्रान्तरे स जरासूतः शिशुपालो स्क्मिणाहूतः समायात एव विवाहार्थमिति 
वार्तामाश्रु्याङ्गायवर्षमिव ग्रीष्मे कलयन्ती देवस्य सन्निधि प्रेषयामास मां देवायं वृत्तान्त इयं तस्याः 
स्थितिरिदं पत्रं तया कातरचित्तया विलिखितमितः परं देवः प्रमाणमित्यभिधाय जोषमासीत्‌ देवोऽपि 
श्रुतवृत्तान्तः पत्रिकामादायान्तरजानत्‌ 


पठ - 
दृक्‌ -शरजालं चर्यामुग्धाधर्म मनोऽपि ललितगुणम्‌ ॥ 
मुञ्चतु नाम न लक्ष्यं जद्यां त्वां लक्ष्यहानिभयात्‌ ।(७४॥ 


ग० - इतीमामाज्ञाप्यात्मा परीत उत्कण्ठया न सेनया आलोच्यमानसो नोद्धवेन सह ससहायो मदनेन 
न रौहिणीयेन गजाश्वरूपं बलं विहाय केवलभुजगतमेवावलम्ब्य रथमारोप्य द्विजं मनोरथं वा 
भेष्मीमेकेनैवाहा प्राप्य कुण्डिनपुरबाह्योपवनं द्विजन्मानं पुरतो विसर्जयामास । 


१८ 

प्रायो विदर्भकन्यानां द्विजो याति सहायताम्‌ ॥। 
जालपादाकृतिर्भेम्या भेष्म्यास्तु मनुजाकृतिः ।।७५।। 


ग ~ स च ब्राह्मणोऽपि कुमारीप्रासादे मालतीद्रितीयां भर्तृदारिके किमिति विषीदस्यचिरादायाति 
शापाणिः कथय कथय किं ते चिन्तानिदानं किं ब्राह्मणो विलम्बितगमनो भवेदिति वा तन्न 
सम्भवति यतोऽयं द्विजः । अथ ज्ञातवृत्तान्तोऽपि सपक्षचापि नागच्छेत्कृष्ण इति वा तदप्यसमजञ्जसं 
यतोऽयमङ्कुलीदश्निन हस्तमेव गिलतीति न कि ज्ञातं त्वया गृस्मिर्निषिध्यागमनो भवेदिति वे तदप्यसङ्गतं 
यत्सर्वस्मादधिकगुस्त्वं त्वत्कुचयोरेव जागर्तत्युक्तं किल भगवता वैणिकमुनिना केनचिदाप्तेन नाऽयं 
पन्था इति निवारितगमनो भवेदित्येतदपि न सुचिरं षट्कर्णो भिद्यते मन्त्र इत्यादिनीतिशासखरानभिज्ञ तं 
जनं जानाति किं भवती किन्च | मन्मथाज्ञां लोके को वा व्यावर्तयितुं शक्तस्तथाहि 


मृगा अपि सदारामानुरक्ताः पक्षिणोऽपि सुन्दरीसक्ताः ॥। 
गजा अपि कान्तारागानुसारिणो भृङ्गा अपि लताङ्ीकृतप्रणयाः।|७६॥। 


अस्त्वेतत्‌ । जरासन्धादित्रासान्नागच्छेदिति वै तदप्यसंगतं यद्रि्रासे सुवृत्ते रत्ने तस्मिन्‌ 
कुतो वा त्रासगन्धोऽपि । एतस्मिन्नन्तर एव शिशुपालाय स्वमी मां ददयाच्चेत्कथमिति एतदपि 
गगनकुसुमसदृक्षं यतः श्रुतं मया मरालीमुखात्किल चैदयप्रयाणसमये रथकेतुशिखरमूलेऽस्य 
केनचिदिवाभीतेन मङ्गलेतरशंसिनाक्रान्तमिति तदनलीकमिति प्रतिजानीते वामाक्षिस्पन्द इति विविध- 
चतुरालापर्मालत्याश्वास्यमानां भेष्मीमाभाष्य विदितवेद्यं विधाय तन्नेत्रयोरासेचनकमात्मानमनयत्‌ | 


पट - 


चित्रं न किमिदं कृष्णाभिलाषक्लान्तचेतसः || 
विप्रयोगोऽपि तन्वङ्ग्या बभूवानन्दकारणम्‌ ||७७॥| इति । 


ग ~ बलभद्रोऽपि कथमपि ज्ञातवृत्तान्तोऽरातिभयद्कर चक्रमादाय सगदोऽपर इव कृष्णो गजादियुक्तं 
सैन्यमादाय सफलयन्निव रामत्वं तमनुससार सारसाक्षम्‌ । 


१९ 


भेष्मीपरिणयचम्पूः 


पठ - 
ततः कृष्णमुखं सैन्यं यादवानां समागतम्‌ ।। 
राजकं तादृगे वासीज्जरासन्धपुरःसरम्‌ ।।७८॥। 
जनाः सर्वेऽपि सामोदा बभूवुः सुमनस्तया || 
माधवागमवेलायाङ्कितवं रुक्मिणं विना ||७९॥। 
अत्रान्तरे 
पठ - 


निजकरराजच्चक्रो गोकुलहद्योऽन्जसुन्दरः सूर्यः ॥ 
स हि चरमाचलयोगं लेभे युक्तं हरेस्तस्य ।।८०॥ 


तदनु 


उन्नृत्यन्नीलकण्डेयं हंसानन्दापकारिणी || 
सन्ध्याकालकलाशैली प्रावृड्लक्षम्याः समादधे ।८१॥। 


अथ च| 
आशां त्यक्त्वा वसुमतस्तारानन्दवहस्तदा | 
रागं तत्याज योगीव सोऽपि कालः शनैः शनैः ।८२॥। 
अचिरादेव | 


श्यामा नीलम्बरो ल्लासं दधाना मुक्तहंसका | 
निशाभिसारिकेवागाच्छादितान्जानना शनैः ।।८३॥ 


ग ~ तस्मिन्‌ व्यतिकरे जृम्भमाणतिमिरे निरुद्रचक्रवाककामसमरे कमलावलीवियोगदूनभ्रमरे 
सज्जातनयनामये समये प्रविश्यैकाकी नगरं वृत्तान्तं ज्ञातवांस्तत्र द्रे सख्यौ संल्लपतः | 


पठ - 
भुजङ्गहा तेऽपाङ्श्रेणी वेणीव राजते ॥। 
तद्रच्छिलीमुखाकारा सापि ताराधिपानने ।८४।। इति । 


२० 


प० - 

काचन सहचरी कुपितां नायिका सान्त्वयति । 


स्तन्युगमनङ्करागोल्लसितं मा भून्मनः कुरु मृगाक्षि ॥ 
वेणीव भव गुणाढ्या मा भव परिवादिनी मुग्धे ||८५|| इति । 


काचन वेश्या स्वसुतां शिक्षयति | 


आदौ द्रव्यं स्वीकुरु न गुणान्नो चेदभाववादोऽन्ते ॥ 
सामान्यानां पद्धतिरेषा मिथ्या न तार्किकान्‌ पृच्छ ||८६|| इति । 


कश्चिद्रटः प्राह । 


उग्रः स्वामी चण्डी तद्भार्या नन्दनः कुमारोऽयम्‌ ॥ 
सेवकवर्गो द्रविणं कं वा याचेत वीरभद्रादिः ||८७।| इति । 


कर्चित्कविः | 


कीर्ति्दवीकृ पया गुरुकुलवासात्सुकाव्यकरणाद्वा | 
या साधिता मया तां दम्भेनैवाप दुष्कवित्रातः ।|८८।। इति । 


कश्चिदुद्रविणः प्राह । 


स हि निर्वेतनदासो विप्रो योऽस्पृश्यता भवेत्तस्याः || 
यो दुर्गतस्तदीया भार्या बिसतन्तुसंयतमदेभा ॥।८९।। इति । 


कश्चित्काग्वित्स्रियमाह | 


सुरसिन्धुमज्जनमणिस्तम्भितकु सुमशरहु ताशस्य ॥ 
उत्तेजिका किल त्वं तदुपरि मा कलय तादृशं स्नेहम्‌ ।९०॥ 


कृपणोऽयं शिशुपालो भैष्मीपरिणयनकालेऽपि | 
किं मे दद्यादरराकः करवलयाभ्यां करावलङ्र्यात्‌ ।।९१।। 


॥ 


भेष्मीपरिणयचम्पूः 
इतीतस्ततो गमनागमनेन कालं क्षिपयन्तीं निजवनितां सान्त्वयति कश्चिद्रणकयुवा । 


अयि मूढे क्व शिशुपालः क्व भैष्मी क्व तयोर्विवाहप्रसक्तिरपि श्रीमान्‌ श्वः प्रभाते 
भर्तृदारिकामपहरिष्यति भवतीव मम चेतोवृत्ति वीराग्रणीर्मधुमथनः । एतदद्गीकृतमस्ति महिष्या राजा 
भीष्मकोऽपि मामाहूयोक्तवान्‌ अयि विचूलभ्छुमार वैचूलभद्र जानासि खलु मदभिप्रायं यदि फलवान्‌ 
भवेन्मदीयो मनोरथस्तर्हिं तव साधनमस्ति हि तव कलत्रमानखशिखं रत्नाभरणैरभूषयिष्यामीति अस्ति 
च गुरुबलयोगो वासुदेवस्य । 


प० - 
तत्कृ ष्णभेष्म्यो स्तन्वद्किं योग्य एव समागमः || 
स नीलवारिदाकारः सापि सज्जघनाकृतिः ।|९२। 


फलित वक्ष्यामि । 


जन्मतारासुराचार्य वारसंयो गजं फलम्‌ ॥ 
श्वस्तस्यैव ममाद्यात्र त्वत्प्रसादान्मृगेक्षणे ।|९३।। इति । 


ततरच | 


पुष्करविशिखोल्लसितः सुमनो धर्मैकसुन्दरः सूर्यः ॥। 
प्रापोदयगिरिशिखरं कृष्णोऽपि च भीष्मकन्यकाचेतः ||९४॥। 


ग ~ अथ रुवमी राजपुत्रोऽप्यबुधोऽतिक्रान्तगरुश्च चैद्याय कनीयसीं दातु कृतनिश्चयोऽम्बिकादर्शनार्थ 
तदेव वनमानीतवान्‌ यत्र यादवसेनां च प्रतिपालयति रुक्मिणीं च कृष्णः । तथा हि । सा राजपुत्री 
नारायणबाहु चतुष्टयस्थिता वनमालेव भ्रातृचतुष्टयपरिवृता वेदचतुष्टयगूहितेव 
पत्रह्मशक्तिरङ्चतुष्टयरज्जितेव विजयलक्ष्मीः सज्चारिणीव मदनराज्यसम्पद उशम्बकीव रतिदेव्याः 
नारायणीव जन्मान्तर प्राप्ता कलशारोपणप्क्रियेव विधातृसृष््वीचीपरम्पेव शृङ्गारसमद्रस्य पुनसुक्तिरिव 
सौभाग्यभार्गव्याः पेटीव गणरत्नानां रसालताधिदेवतेव कञ्चुकिपरिवृता स्वर्गसाग्राज्यलक्ष्मीरिव 
विविधनिर्जरनारीश्लाधिता तीर्थयात्रेव शिशुपालदुरवापा सजीवेव मणिपुत्तलिका कुचभार- 
किच्चिन्नम्रकलेवरारोपितज्येव कुसुमशरचापयष्टिः प्रापाम्बिकायतनं प्राप्य चानुल्लद्भितविधिः 
विविधलताकुसुमादिपूजासाधनद्रव्यैः सम्पूज्याम्बिकाम्‌ | 
२२ 

त्वं नगतनया ह्यहमपि निर्जरपञ्चाननो हि तव कान्तः | 
मामपि योजय पार्वति तव नाथसदृग्गुणेन कृष्णेन ||९५॥ 


ग - इत्यार्यास्तुति कृत्वा च निर्गत्य यावद्रथमारोद्रमिच्छति परितः सज्चारितनयना नयनातिथिर्बभूव 
मिलितराजकदम्बस्य । अथ तां दृष्टा राजकमचिन्तयत्‌ । 


प० - 
वक्त्रे गुरुत्वं यदि ते वृत्तशास्रविदो विदुः | 
कठिने कुचयुग्मेऽस्या वदतां किमु हीयते ।।९६॥ 
वेणीबन्धमहीनं कृष्णं नेत्रान्तमचलरूपं तम्‌ ॥। 
कुचमस्याः स्वीकुर्वन्‌ पुरुषो लीलां बहत्यये शम्भोः ||९७॥। 
उरोजवच्चक्रमनोल्ञरूपा केशावलीव भ्रमराजिता च || 
सद्गीतवत्सत्पुटभेदह्या विद्येत नाभीसरसी मृगाक्ष्याः ।|९८॥। 
अलीकरूपो यदि मध्यभागः 
पयोधराकारभृतश्च केशाः || 
उत्सङ्शोभाऽपि सरोरुहाक्ष्याः 
करस्य शोभां कलयेन्न कस्मात्‌ ||९९॥। 
अस्त्वेतदन्यत्कथयामि चित्र- 
रसाम्बुधौ मज्जति येन चेतः || 
पयोधराभोगमवेक्ष्य तन्व्याः 
सा राजहंसावलिराप तर्षम्‌ ।|१००।। 
अथ सापि कृष्णं वीक्ष्य | 
प० - 


यस्य च रमा कलत्रं न वयःश्रीश्चारणाद्भुताकीर्तिः ॥ 
मा भूत्प्रतापसरणिः सोऽयं श्रीश्रीनिवासभूपालः ।।१०१॥। 
२३ 


भेष्मीपरिणयचम्पूः 
ग० - इति मनसि निश्चित्य सचमत्कारं कण्ठालङ्कारमादाय सखीकरे समर्प्य तद्व्याजेन 
प० - 
सद्वृत्तमेनं सुगणं सुनायकं कथं कुचाभ्यां घटयामि साम्प्रतम्‌ ॥। 
यन्नास्मि पाणिग्रहणक्षमाऽपि प्रभुः कठोरः सविता विघातुकः ।|१०२॥ 
गछ - इति प्रकाशं यावद्वदति तावदेव निभालयन्त्यां रुक्मिण्यां निरीक्ष्य दाख्कं प्रति 
प० - 
घनवच्चापमनोज्ञं वनवद्बाणासनैकसौन्दर्यम्‌ ॥। 
धर्मोल्लसद्रुणं सज्जनवद्‌ भ्रूयुग्ममसिताक्ष्याः ।|१०३॥ 


किञ्चास्या भ्रूगुयलं धनुश्चेत्कन्यापि निकटे वसेत्‌ ॥। 
अथवेयं कन्यापि न चेत्तदपि किं तुलां लगति चित्रम्‌ ||१०४।| 


अपि चास्याः कुचयोर्मकीगणश्चक्रशोभा सरसहितेति युक्तं यतोऽत्र से दृश्यते । अस्त्वेतत्‌ । 


वहति हरिरूपसाम्यं तदपि यदि मध्यमं भवेत्तन्व्याः || 
अदं तदोत्तमं किं हहौ कविलोकपद्धतिर्वक्रा ||१०५।। 
गुरूल्लसन्त्यप्यगुरूल्लसन्ती 
सहारहद्यापि विहारहदयया || 
स्तनद्वयीयं सरसीरुहाक्ष्या 
विचित्ररूपाप्यविचित्ररूपा ।|१०६।| 


किं बहुना | 


इदं नेत्रद्यं चास्या वक्त्रञ्च च कमलोज्वलम्‌ ॥। 
रमाभा मृगकृग्जीयात्‌ पद्मरम्यमुखी चिरम्‌ ।|१०७॥। 


र 

ग - भवतु यादृशी वा कुत एतत्‌ भ्गाङ्गनाश्चन्दनानुलेपसुरमि मां लक्षीकृत्यागत्य प्रतिनिवर्तन्ते 
किमपराद्धं मत्कण्ठस्थचम्पकमालया अथ यामिकवदेनां रक्षतो मदनस्य नीलेन्दीवरमयी बाणश्रेणी 
मयि पतन्ती साभिमार्ग उपसंहता भवेत्‌ । 


हन्त ज्ञातमिदानीम्‌ । 


भजति न लज्जावशतस्त्यजति न मां दर्पकाज्ञया तन्व्याः | 
सा मददृक्पातविधिः दृष्टिः शैलूषलीलया नटति ।।१०८॥| 


चित्रमेतत्‌ | 

मञ्जुलास्ययुता रागवती सा तरुणीमणी | 

प्रवीणापि च माकस्मान्मूर्च्छामालम्बते बत ।।१०९।। 
ग ~ इति वदन्नेव तथाकरोत्‌ अथ राजपुत्रीमपश्यन्तः कन्यारक्षिणो भूभृत्कन्या केलासे वर्तते प्रच्छत 
कार्तान्तिकान्‌ दर्शयन्ति वे ज्योतिःशाघज्ञा इति जरदवत्ीवर्गा अपहास्यतां नीतास्ततश्च मुक्तकज्चुक यः 
कालीयसर्पं कुचभारं च ममर्द यः समुज्जहार गजेन्द्र गोपिकावसनानि च यस्य श्यामाभ्रमहिता देहकान्तिश्चर्या 
च तेन केनचित्पुरषेण नीतेति केश्चिदुक्ता अमितकोपा जरासन्धादयो भूपाः केचन करे केचन भूजयोः 
शक्तिं दधानाः केचिदःर्जुना इव कर्णकटोरर्जनाः केचन शिवा इवेग्राः केचन रामा इव केसरिजाताधिरूढाः 
सम्भृतसर्वाभिसाराः शूराः अहमहमिकया रसुधुर्याद्वबलम्‌ । तदा तु 
प० - 

हलेन शतधा भिन्ना बलेन बलशालिना || 

शरक्रीडासमारम्भे सा कालिन्दीव वाहिनी ।।११०॥। 

कन्यां जहार कृष्णः सप्रमदो ऽभूद्धलायुधश्चित्रम्‌ ॥। 
अतनुनियोधनलीलां तेनुः कृतवर्मसात्यकिग्रमुखाः ।।१११॥ 


बलमपि च भीममाजौ दृष्टा रामं निषादियुथस्य || 
अद्ुशमगलद्धस्तात्‌ कुशमक्ष्णोः शं तथैव मनसोऽपि ।११२॥ 


२५ 


भेष्मीपरिणयचम्पूः 
विचित्रं विकलं चक्रे भूपवृन्दं हलायुधः ॥| 
तद्राजमण्डलं सोऽपि कृष्णपक्षो यतोऽभवत्‌ ।।११३।। 

चिराय युद्धं विविधं विधाय 

क्रमेण जित्वा कतिचित्प्रवीरान्‌ | 
कण्ठे गृहीतोऽपि गदेन चित्रं 

कलिङ्कराजो गतरुक्‌ बभूव ।|११४।। 
करालकोदण्डधरेण कृष्ण- 

मंत्रिप्रबर्हेण निपीडितस्य || 
शाल्वस्य चित्रं रणभूमिरासीद्‌- 

अनुद्धवा सा खलु सोद्धवापि ।।११५॥। 
अद्केशानाक्रूरकावाजिसज्जा- 

वन्योन्यं तौ धर्महीनौ तदानीम्‌ ॥। 
चापाभावादादिमोऽथ द्वितीयोऽ- 

प्यङ्कूरत्वत्यागतश्चेति भेदः ।|११६॥। 
इत्थं प्रसेनेन विहन्यमानां 

सेनां समालोक्य च कम्पमाने || 
बार्हद्रथे संयतिनीरसेऽपि 

भङ्खस्तदानीं कथमाविरासीत्‌ ।|११७।। 
वीराग्रणीः संयतियादवे्द्रान्‌ 

निर्धूय सर्वान्‌ कृ तवर्मणौ च्चै: || 
धूतातपत्रोऽपि बभूव चित्र 

मुक्तातपत्रो दमघोषसूनुः ।११८॥। 
केचिन्नृपाला बहुधारणाशां 

हित्वा समाधि सहसरा ययुस्ते ॥। 

२६ 

केचिच्च भग्ने नियमेऽपि युद्ध 
यमप्रियत्वं न जहुः प्रवीराः ।|११९।। 


मागधो राजहंसोऽपि न तेने सहसा रणम्‌ ॥। 
तच्चित्रमथवा युक्तं स जराघटिताङ्गकः ।|१२०॥। 


वृष्णीनां मागधानां च भूपरागो महानभूत्‌ ॥। 
आद्यानां हदयेऽन्येषां वक्त्र एवेति तद्विदा ।।१२१॥। 


प्रायेण बुद्धिविकला मागधाः कृष्णविद्विषः || 
अमित्रमण्डलं हित्वा विभिदुर्मित्रमण्डलम्‌ ।।१२२॥। 


रामाभिधाना सा व्यक्तिर्गृहीत्वा मुशलं करे || 
चकार न हि तच्चित्रं बहुधान्यस्य खण्डनम्‌ ।।१२३॥ 


किं बहुना | 


कन्यां जहार कृष्णो विवाहशोभां जरासुतो लेभे ॥ 
चित्रं नन्दनसौख्यं प्रापुश्चे दीशमित्राणि ।।१२४।। 


तदा वरामोदघना पुष्पवृष्टिर्यदुष्वभूत्‌ ॥ 
न केवलं देवकृता वीणा मुनिकृतापि च ||१२५॥ 


ग० - अथ विमुखे शिशुपालमण्टले मित्रमण्डले च गगनमध्यमधिरुूटे कान्दिशीके जरासन्धादिराजके 
प० - 


रुक्मिण्यपि च रुक्मी च गुणजालेन संयतः | 
कृष्णं सप्रमदं चक्रे गतमानोन्नतिस्तदा ।|१२६।। 


ग ~ ततश्च बलभद्रेण मोचितो रुक्मी लज्जया सह भोजकट कृष्णोऽपि भैष्म्या सह द्वारकां कविरयं 
रत्नखेटोऽपि कीर्त्या तच्चरणरति प्रविश्य कृतार्थतामगमत्‌ | 


२५७ 


भेष्मीपरिणयचम्पूः 


तावुभौ श्लाघ्यसुरतौ श्यामौ सप्रमदोज्ज्वलौ ॥ 
श्रीरुक्मिणीवासुदेवौ रेजतुरद्रारकापुरे ।।१२७।। 
ग० ~ इति श्रीविश्वामित्रकु लजलधिकौ स्तु भस्य सर्वेतंत्रस्वतंत्रस्याद्रैतविद्याचार्यस्य 
दन्तिद्यो तिदिवाप्रदीपविरुदाङ्कितस्य साग्निचिति-विर्वजिद्याजिनः श्लेषयमकचक्र वर्तिनो 
लक्ष्मीधरसूनोश्चतुरधिकशतप्रनन्धनिर्मितिप्रथितपाण्डित्यस्य सत्यमङ्गलमहाग्रामवास्तव्यस्य रत्नखेट- 
दीक्षितस्य कृतिषु श्रीभैष्मीपरिणयचम्पूरियं सम्पर्णतामगमत्‌ || 
प० - 
विपश्चितामपश्चिमे विवादकेलिनिश्चिते 
सपत्नजित्ययत्नमेव रत्नखेटदीक्षिते ॥। 
बृहस्पतिः क्व जल्पति प्रसर्पति क्व सर्पराट्‌ 
सन्मुखश्च षण्मुखश्चतुर्मुखश्च दिङ्खः ।|१२८।। 


|| श्रीः श्रीशङ्कर वन्दे | 

भाविनि काले प्रकाशयिष्यते 


गङ्गावतरणचम्पूः (00) 
(शड्धरदीक्षित-सूनु -बालकृष्णदीक्षित-कृता) 

रक्मिणीहरणचम्पू -कर्तृ-भारतमार्तण्ड- 
पण्डितश्रीगदूलालाजी-महाराजः 


(लला ऽवा1ऽताप्राथाा (-€]लागषहट तगाताभगु1 


५ 


अस्माकं संस्कृत-प्रकाशनानि 


श्रीमन्महाप्रभूणां जन्मपत्रिका 

महानुभावसद्रतनमालिका 

शिक्षामुक्तावली (श्रीजीवनजी-महाराज-विरचिता) 

श्रीमत्प्रभुचरणानां जन्मपत्रिका 

श्रीकृष्णचन्दराष्टकम्‌ (श्रीकेवलराम-विरचितम्‌) 

अग्निहोत्रप्रयोगः (आपस्तम्बीयः) 

विश्वप्रकाशानुक्र मणिका (श्रीविश्वनाथ-रचित-विश्वप्रकाशग्रन्थान्तर्गता) 
श्रगटरूलालावर्यस्य लघु जीवनचरितम्‌ 

गीतगोविन्दार्थः (गोस्वामि-श्रीमद्विदलनाथ-विरचितः) (अप्राप्यः) 
लघुस्तोत्रसरित्सागरः 

{111 112118111211011 91181111 ऽ€1€5 \/01. 1 प्रहस्तवादः सविवृति :) 
1161४08 वात ऽवा1ता{ ल 68 +0]. 1 (पण्डितकरभिन्दिपालवादः) 
तैत्तिरीयशाखानुसारि - १) त्रिकालसन्ध्या २) ब्रह्मचारिणां होमः ३) ज्येष्ठाभिषेकः (सान्दरमद्रिका- 
सहिताः) (प्रकाशकः गीत-सङ्गीत-सागर-न्यासः) 

तैत्तिरीय-संहिता (का. ३, प्र. १-२) (सान्द्रमद्रिका) 

(प्रकाशकः गीत-सङ्गीत-सागर-न्यासः) 

तैत्तिरीय-शाखायाः मूलग्रन्थाः (४ - }07?3 सान््रमद्रिका-सहिताः) 

(सहयोगि-संस्था : वेदप्रसारसमितिः) 

[1116 7421121121011 ऽव118त11 ऽ€1€5 «01. 

(माण्डूक्यदीपिका तथा कटोपनिषद्वाष्यम्‌) 

वेत्रस्य श्लोकाः 

